



विपद् व्यवस्थापन नियमित र व्यवस्थित गर्न बनेको
कानून २०७४



(मिति २०७४ गते सम्पन्न दोस्रो गाउँसभाबाट स्वीकृत)



कालिङ्घोक गाउँपालिका
सुनखानी, दोलखा

प्रस्तावना :

प्राकृतिक तथा मानवीय प्रकोपको जोखिमबाट समुदायलाई बचाउन, प्रकोप पीडितलाई तत्काल खोज, उद्धार, राहात पुन स्थापना र प्रकोपको जोखिम न्यूनिकरणको लागि विपद् व्यवस्थापन विशेष कोष स्थापना गर्न, त्यस्तो कोषमा रकम विनियोजन गर्न कोषमा जम्मा भएका रकम खर्च गर्न एवं विपद् जोखिमलाई व्यवस्थापन सबै तहमा विस्तार गरी विकासनीति तथा कार्याक्रममा प्रवाहीकरण गर्नुपर्ने यर्थाथतालाई आत्मसाथ गर्दै दीगो विकासको मान्यतालाई सुनिश्चित गर्न, प्रभावित सबै वर्ग वा समुदाय वा क्षेत्रको पहुँच र स्वामीत्व हुने गरी स्थानीय स्रोत साधन तथा क्षमताको अधिकतम परिचालन गर्दै विपद् जोखिम व्यवस्थापनलाई सहभागितामूलक, पादरदर्शी, उत्तरदायी, समावेशी र जिम्मेवार बनाउन आवश्यक भएकाले नेपालको संविधान २०७२ को धारा २२६ ले दिएको अधिकार प्रयोग गरी मिति २०७४ गते वसेको गाउँसभाको..... औं बैठकले “विपद् व्यवस्थापन नियमित र व्यवस्थित गर्न बनेको कानून, २०७४” स्वीकृत गरी लागु गरिएकोछ ।

परिच्छेद -१

प्रारम्भिक

१. सक्षिप्त नाम र प्रारम्भ :

- (क) यस कानूनको नाम “विपद् व्यवस्थापन नियमित र व्यवस्थित गर्न बनेको कानून २०७४” रहनेछ ।
 (ख) यो कानून तुरन्त प्रारम्भ हुनेछ ।

२. परिभाषा : विषय र प्रसंगले अर्को अर्थ नलागेमा यस विनियममा :

- क) “कानून” भन्नाले “विपद् व्यवस्थापन नियमित र व्यवस्थित गर्न बनेको कानून २०७४ ” जनाउनेछ ।
 ख) “गाउँ कार्यपालिका” भन्नाले कालिङ्गोकगाउँपालिको गाउँकार्यपालिकालाई जनाउँछ ।
 ग) “प्रकोप ” भन्नाले कुनै खास अवधी र निश्चित भौगोलिक क्षेत्रभित्र रहेको स्वरूप, क्रियाकलाप वा प्राकृतिक कारणले हुन सक्ने घटना हो, जसले वातावरण, धनजनमा सम्भावित क्षति वा विपद्लाई जनाउँछ ।
 घ “विपद्” भन्नाले कुनै स्थानमा आपतकालीन भई जनधनको क्षतीको साथै जीपनयापनमा प्रतिकूल असर पार्ने प्राकृतिक गैरप्राकृतिक विपद् सम्फनुपर्छ ।
 ङ) “गैर सरकरी संस्था” भन्नाले यस कार्यविधिको प्रयोजनको लागि प्रचालित कार्यक्रम स्वीकृत गराई स्थानीय तह संग सम्बन्ध राखी कार्य संचलान गर्ने गैरानाफामूलक संस्था सम्फनुपर्छ ।
 च) “गाउँसभा” भन्नाले स्थानीय गाउँपालिकाको हुने हो या कालिङ्गोक गाउँपालिकाको कार्यविभाजन नियमावली भन्ने बुझिन्छ ।
 छ) “गाउँपालिका” भन्नाले कालिङ्गोक गाउँपालिकालाई सम्फनुपर्दछ ।
 सम्फनु पर्छ
 ज) “अध्यक्ष ” भन्नाले कालिङ्गोक गाउँपालिकाको अध्यक्षलाई सम्फनु पर्दछ ।
 झ) “कार्यकारी अधिकृत” भन्नाले कालिङ्गोक गाउँपालिकाको “कार्यकारी अधिकृत”लाई सम्फनु पर्दछ ।
 झ) “वडा अध्यक्ष” भन्नाले कालिङ्गोक गाउँपालिका अन्तर्गत वडा समितिको “वडा अध्यक्ष”लाई सम्फनु पर्दछ ।
 ट) “वडा सचिव” भन्नाले कालिङ्गोक गाउँपालिका अन्तर्गत वडा समितिको “वडा सचिव”लाई सम्फनु पर्दछ ।
 ठ) “सामुदायमा आधारित संस्था” भन्नाले जनवेतान सम्बन्धी तालिम, अभियुक्तीकरण, सीप विकास, बचत, कर्जा परिचालन, समावेशी विकास, विपद् व्यवस्थापन र सशक्तीकरण गर्ने उद्देश्यले निश्चित प्रक्रिया अवलम्बन गरी प्रचलित कानून बमोजिम स्थापन भएकमा संस्था सम्फनु पर्छ ।
 ड) “विपद् व्यवस्थापन समिति” भन्नाले विपद् जोखिम व्यवस्थापन राष्ट्रिय रणनीति, २०६६ बमोजिम गाउँपालिका, वडा समुदाय तहमा गठन भएका विपद् व्यवस्थापन समिति तथा विपद् व्यवस्थापन क्षेत्रमा कार्य गर्ने मूल उद्देश्य लिएर गठन भएका अन्य समितिलहरुलाई समेत सम्फनु पर्छ ।
 ढ) “सामुदायिक प्रकोप व्यवस्थापन समिति” भन्नाले विपद्को सामना गरी सुरक्षित समुदायको विकासका लागि समुदया तहमा विपद् पूर्वतयारी, प्रतिकार्य तथा पुनःस्थापना जस्ता कार्य गर्ने उद्देश्यले गठन भई गाउँपालिकाकासूचीकृत सामुदायिक संस्थालाई सम्फनु पर्दछ ।
 ण) “कोष” भन्नाले दफा-२२ बमोजिमको विपद् व्यवस्थापन कोष सम्फनु पर्छ ।

- त) ““गैर प्राकृतिक विपद्” भन्नाले महामारी, अनिकाल, डढेलो, कीट वा सुक्ष्म जिवणु आतङ्ग, पशु तथा चराचुरुङ्गीमा हुने फ्लु, प्यान्डामिक फ्ल्यु सर्पदंश, जनावर ,आतङ्ग, खानी, हवाइ सडक, जल वा औद्योगिक दुर्घटना, आगलागी, विपाक्त गयाँस, रसायनिक विकिरण चुहावट, गयाँस विष्टोटन, विषक्ता खाद्य सेवन, वातावरणीय प्रदुषण वन विनास वा भौतिक संरचनाको क्षीत तथा प्रकोप उद्धार कार्यमा हुने दुर्घटना वा यस्तै अन्य गैरप्राकृतिक विपद्बाट उत्पन्न विपद् सम्भनुपर्दछ ।
- थ) “प्राकृततक विपद्” भन्नाले हीमपात, असिना, हिमपहिरो, हहमताल विस्फोटन, अततिक्रटृ , अनीक्रटृ , बाढी, पहहरो तथा भू-क्षय, डुबान,डेरी, आँधी, हुरी बतास, शीतलहर, तातो हावाको लहर, चट्याङ्ग, भूकम्प, जलमुखी विस्फोट, डढेलो यस्तै अन्य प्राकृतिक विपद्बाट उत्पन्न जुनसुकै विपद् सम्भनुपर्दछ ।
- द) “विपद् खोज तथा उद्धार समूह” भन्नाले विपद्को उद्धार गर्न क्रियाशील विपद् व्यवस्थापनको लागि परिचालन गर्न तयार गरिएको विशिष्ठकृत खोजतथा उद्धार समूह सम्भनुपर्दछ र सो शब्दले तालीम प्राप्त मानविय सहायता कर्मीलाई समेत जनाउँछ।
- ध) “विपद् जोखिम न्यूनीकरण”भन्नाले विपद् पूर्वगर्ने जोखिमको विश्लेषण तथा मूल्याङ्कन, विपद् रोकथाम विपद्बाट हुने क्षतीको न्यूनीकरण तथा विकासका कार्यमा विपद् जोखिमलाई कम गर्ने सम्बन्धी कार्य सम्भनुपर्दछ ।
- (ण) “विपद् पुनर्लाभ” भन्नाले विपद्को घटना पश्चात गरिने पुनर्निर्माण तथा पुनर्स्थानपना साँग सम्बन्धित कानून सम्भनुपर्दछ ।
- (त) “विपद् प्रततकायन”भन्नाले विपद्को घटना घटनासाथ तत्कालै गर्ने , उद्धार राहत संग सम्बन्धित कार्य सम्भनु पर्दछ र सो शब्दले विपद् प्रतिकार्यको पूर्वतयारीलाई समेत जनाउँछ ।
- (थ) “विपद् व्यवस्थापन”भन्नाले विपद् जोखिम न्यूनीकरण,विपद् प्रतिकार्यर विपद् पुनर्लाभ संग सम्बन्धित सम्पूर्ण क्रियाकलाप सम्भनु पर्दछ ।
- (द) “व्यवसासियक प्रतिष्ठान” भन्नाले उद्योग, कलकारखाना, सिनेमा घर,सपिङ् मल, बहुउद्देश्यीय व्यापारीक भवन जस्ता तोकिए बमोजिमका व्यवसायिक प्रतिष्ठान सम्भनुपर्दछ ।
- (ध) “सार्वजनिक संस्था” भन्नाले सरकारी निकाय, सरकारको पूर्ण वा आंशिक स्वामित्व भएको संस्था, प्रचलित कानून बमोजिम स्थापना भएका संगठिन संस्था वा सबै प्रकारका स्वास्थ्य तथा शैक्षिक संस्था सम्भनुपर्दछ ।
- (न) “सुरक्षा निकाय” भन्नाले नेपाली सेना, नेपाल प्रहरी, सशत्र प्रहरी बल,नेपाल, राष्ट्रिय अनुसन्धान विभाग तथा प्रदेश प्रहरी सम्भनुपर्दछ ।

३.उद्देश्य : यस कानूनको उद्देश्य देहायबमोजिम हुनेछ :-

- क) सम्भावित विपद्को जाखिम कम गर्न, विपद्को समयमा आपत्कालीन कार्य सम्पादन गर्न र विपद् पश्चात पुनःस्थापना तथा पुनर्निर्माणका लागि दिशानिर्देशन गर्न तयार गरिएको योजनाबद्ध कार्यक्रम, कार्यजिम्मेवारी तथा बजेट सहितको ढाँचा तयार गर्ने ,
- ख) स्थानीय विपद् जोखिम व्यवस्थापन योजना तर्जुम गर्न न्यूनतम आधार तथा साभा मापदण्ड निर्धारण गर्ने ,
- ग) गाउँपालिकाकारहेको विपद्को सङ्कटासन्तात, जोखिम र क्षमता विश्लेषण गर्न र सोही बमोजिम विपद् जोखिम व्यवस्थमपनका प्राथमिकता प्राप्त कार्यक्रमसहितको योजना तर्जुमा गरी विपद् उत्थानशिल समुदायको निर्माणमा योगदान गर्ने,

घ) स्थानीय तहका नीति तथा विकास कार्यक्रममा सबै क्षेत्र र वर्गको समानुपातिक सहभागिता सुनिश्चित गरी विपद जोखिम व्यवस्थापनलाई संस्थागत गर्ने मार्ग प्रशस्त गर्नु ,

ङ) प्राकृतिक तथा मानवीय प्रकोपको जोखिमबाट समुदायलाई बचाउन, प्रकोप पीडितहरुका तत्काल खोज,उद्धार, राहात पुनर्स्थापना कार्यक्रम संचालन गर्ने ,

४.कानूनको कार्यान्वयन र सीमा :

यस कानूनको प्रयोग स्थानीय निकायहरुले आफ्नो नियमित योजना तर्जुमा प्रक्रियाको अभिन्न अंगको रूपमा गर्नेछन् । कानूनको प्रयोगबाट गाउँपालिकाले आफ्नो क्षेत्रभित्र सञ्चालन हुने विपद् जोखिम व्यवस्थापन सम्बन्धी योजना तथा कार्यक्रमको तर्जुमा , कार्यान्वयन, अनुगमन तथा मूल्यांकन र प्रभावित समुदायलाई उपलब्ध गराउने सेवा तथा सुविधाको प्रवाहसम्म मात्र यसको उपयोग गरिनेछ ।

परिच्छेद -२

विपदव्यवस्थापन समितिको संरचना, काम, कर्तव्य तथा अधिकार

५.वडास्तरीय विपद् व्यवस्थापन समितिको गठन र बैठक सम्बन्धी व्यवस्था :

प्राकृतिक तथा मानवीय प्रकोपको जोखिमबाट समुदायलाई बचाउने, प्रकोप पीडितलाई तत्काल उद्धार गर्ने, पुन व्यवस्थापन गराउने, राहत प्रदान गर्ने र प्रकोपको न्यूनीकरणको लागि पुर्व तयारी गर्नेकार्यको समन्वय गर्न देहाय वमोजिमको वडा स्तरीय विपद् व्यवस्थापन समिति गठन गरिनेछ ।

(क) वडा समितिको अध्यक्ष - अध्यक्ष

(ख) वडा समितिका सदस्यहरु - सदस्य

(ग) नेपाल रेडक्रस सोसाइटी, उप-शाखाका सभापति १ जना - सदस्य

(घ) समुदायमा आधारित विपद् व्यवस्थापन समिति मध्येवाट अध्यक्षले मनोनयन गरेको १ जना - सदस्य

(ङ) विपद् व्यवस्थापनको क्षेत्रमा काम गर्न गैरसरकारी संस्थाको प्रमुख या प्रतिनिधि मध्ये समितिले मनोनयन गरेको १ जना -सदस्य

(च) स्थानीय वडामा उपलब्ध विपद् व्यवस्थापन सम्बन्धी विज्ञमध्ये सिसितिले मनोनयन गरेको १ जना -सदस्य

(झ) स्थानीय गैरसरकारी संस्था/सामाजिक संस्था/सामुदायिक संस्था मध्ये समितिले मनोनयन गरेको ३ जना -
सदस्य

(झ) राष्ट्रिय स्तरका राजनीतिक दलका वडा स्तरीय प्रतिनिधि -
सदस्य

(ज) वडा कार्यालयकाको वडा सचिव -सदस्य
सचिव

६.समितिको बैठक कम्तीमा तीन महिनाको एक पटक र आवश्यकता अनुसार बस्नेछ ।समितिले आवश्यकता अनुसार अन्य सरकारी कार्यालय, गैरसरकारी संघ/संस्था र विभिन्न निकायहरुलाई बैठकमा आमन्त्रण गर्न सक्नेछ ।

७. वडा स्तरीय विपद् व्यवस्थापन समितिको काम, कर्तव्य र अधिकार :

विपद् व्यवस्थापन विशेष कोष व्यवस्थापन समितिका काम कर्तव्य र अधिकार देहाय अनुसार हुनेछ :-

- (क) वडा भित्र आकस्मिक रूपमा आउन सक्ने मानवीय तथा प्राकृतिक प्रकोपको जोखिम न्युनिकरणको लागि पूर्व तयारी योजना बनाइ स्वीकृतीको लागि वडास्तरीय विपद् व्यवस्थापन समितिमा पेश गर्ने ।
- (ख) आकस्मिक रूपमा आएको मानवीय तथा प्राकृतिक प्रकोपबाट पीडितहरूको खोज, उद्धार, राहत पुनःस्थापना लगायतका कार्यमा सहयोग र समन्वय गरी सोको प्रतिवेदन वडास्तरीय विपद् व्यवस्थापन समितिमा पेश गर्ने ।
- (ग) विपद्वाट क्षति ग्रस्त भौतिक संरचनाहरूको पुनर्निर्माणको लागि वडास्तरीय विपद् व्यवस्थापन समितिमा पेश गर्ने ।
- (घ) विपद् पीडितहरूलाई सहयोगको लागि आएको निवेदनमाथि छलफल गरी आवश्यक सहयोग उपलब्ध गराउने ।
- (ङ) प्रकोप न्यूनकरणको लागि योजना तथा कार्यक्रम तयार गरी बनाई कार्यान्वयनको लागि गाउँकार्यपालिकामापेश गर्ने ।
- (च) गाउँकार्यपालिका बैठकको निर्णय बमाजिम विपद् व्यवस्थापन सम्बन्धि अन्य कार्य गर्ने ।

८. गाउँपालिका स्तरीय स्थानीयविपद्व्यवस्थापन समितिको गठन :

क्र. सं.	प्रतिनिधित्व	पद
१.	गाउँपालिकाको अध्यक्ष	अध्यक्ष
	गाउँपालिकाको उपाध्यक्ष	सदस्य
२	वडाअध्यक्षमध्येवाट गाउँकार्यपालिकाले मनोनयन गरेका ३ जना	सदस्य
३	विपदपरेका वडाको वडाध्यक्ष	सदस्य
४	वडासदस्यहरूमध्येवाट गाउँसभाले मनोनयन गरेका दुइजना वडासदस्यहरू (१ जना महिला सहित)	सदस्य
५	राष्ट्रियस्तरका राजनीतिक दलका गाउँपालिका स्तरीय प्रतिनिधि	सदस्य
६	नेपाल रेडक्रस सोसाइटी, स्थानीय गैरसरकारी संस्था, सामुदायिक संस्था, सामाजिक सङ्गठन वा प्रतिष्ठित समाजसेवीमध्यगाउँकार्यपालिकाले मनोनित गरेका चारजना कमितिमा एकजना महिला, एकजना दलित, एकजना जनजाती अनिवार्य पर्नेगरी	सदस्य
७	स्थानीयस्तरमा उपलब्ध विपद्व्यवस्थापना सम्बन्धी विज्ञापन्याथक्षले मनोनयन गरेका दुई जना	सदस्य
८	गाउँपालिका क्षेत्रभित्र विपद् व्यवस्थापन सम्बन्धी कार्यक्रम संचालन गरेको गैरसरकारी संस्थाहरु मध्येवाट अध्यक्षबाट मनोनयन गरेको १ जना	सदस्य
९	गाउँपालिकाको कार्यकारी अधिकृत	सदस्य सचिव

९. गाउँपालिका स्तरीय विपद् व्यवस्थापन समितिको काम कर्तव्य तथा अधिकार :

गाउँपालिका स्तरीय विपद् व्यवस्थापन समितिको काम कर्तव्य तथा अधिकार देहायबमोजिम हुनेछ :-

- (क) परिषद्वाट स्वीकृत राष्ट्रिय नीति तथा योजना एंव कार्यकारी समेत र प्रदेश विपद् व्यवस्थापन समितिबाट स्वीकृत एकीकृत तथा क्षेत्रगत नीति योजना र कार्यक्रम अनुरूप हुने गरी स्थानीय विपद् व्यवस्थापन योजना तर्जुमा गरी कार्यान्वयन गर्ने,
- ख) गाउँपालिकालाई विपद् व्यवस्थापनका लागि बजेट विनियोजन गर्न लगाउने,
- ग) सरकारी, नीजी एंव गैरसरकारी संस्था, स्थानीय स्वयम सेवक, सामाजिक परिचालक लगायत सम्बन्धित सबै पक्षको समन्वय र संलग्नतामा विपद् व्यवस्थापन सम्बन्धी कार्य गर्ने, गराउने,

घ) गाउँपालिकाका पदाधिकारी, कर्मचारी, स्वयंम सेविका, सामाजिकपरिचालक तथा समुदायलाई विपद् व्यवस्थापन सम्बन्धमा प्रशिक्षण दिने व्यवस्था मिलाउने,

ङ) भौतिक संरचना निर्माण गर्दा विभिन्न संघ-संस्थाहरु लगायत अन्य स्वीकृत **निर्देशिका वा** मापदण्डको पालना गराउने,

च) स्थानीय समुदायलाई विपद्प्रति जागरूक बनाउन, विपद् संग सम्बन्धित योजना तथा कार्यक्रम तर्जुमा गर्न तथा विपद्को घटना हुनासाथ प्रतिकार्यका लागि परीचालित हुन वडा वा समुदाय स्तरमा विपद् पूर्वतयारी तथा प्रतिकार्य समिति गठन गर्ने,

छ) विपद् प्रतिकार्यका लागि आपतकालीन नमूना अभ्यास गर्ने, गराउने,

ज) विपद् प्रभावित क्षेत्रमा उद्धार तथा राहतको व्यवस्था गर्ने,

झ) विपद् व्यवस्थापन सम्बन्धमा सामाजिक संस्था तथा व्यवसायिक प्रतिष्ठानले यस ऐन वमोजिम कार्य गरे नगरेको अनुगमन गर्ने,

ञ) गाउँपालिकाकामा विपद् व्यवस्थापन सूचना प्रणाली तथा **पूर्वचेतनीप्रणालीको** विकास र सञ्चालन गर्ने, गराउने,

ट) स्थानीय स्तरमा आपतकालीन कार्य सञ्चालन केन्द्रको स्थापना र सञ्चालन गर्ने,

ठ) विपद्मा परी हराएका बालबालिका, विग्रेका वा नष्ट भएका र नभेटिएका कागजातको यकिन तथ्याङ्क अद्यवधिक गरी राख्न लगाउने,

ड) विपद्वाट प्रभावित घरपरिवारको पहिचान, स्तानान्तरण तथा परचियपत्र वितरण गर्ने, गराउने,

ढ) विपद्को समयमा प्रयोग गर्न सकिने गरी बारुण यन्त्र लगायतका अन्य उपकरणहरु तयारी हालतमा राख्न लगाउने,

ण) प्रदेश विपद् व्यवस्थापन **समिति** तथा जिल्ला विपद् व्यवस्थापन समिति वा तोकेबमोजिमको अन्य निकायको निर्णय अनुसार विपद् व्यवस्थापन सम्बन्धी अन्य कार्य गर्ने, गराउने,

त) अन्य कार्यहरु :

- गाउँपालिकाको विपद् व्यवस्थापन योजना तर्जुमा कार्यान्वयन र अनुगमन गर्ने,
- गाउँपालिकामा गठन हुने विपद् व्यवस्थापन समिति र गाउँस्तरमा गठन हुने विपद् व्यवस्थापनसम्बन्धी अन्य समिति तथा उपसमितिलाई सहयोग पुऱ्याउने ,
- विपद् व्यवस्थापनका लागि गाउँस्तरीय विपद् व्यवस्थापन कोषको स्थाना र सञ्चालनको व्यवस्था मिलाउनु,
- विपद्को अवस्थामा वा विपद् जोखिम न्यूनीकरणका गतिविधिमा तत्कालै बजेट परिचालन हुने व्यवस्था मिलाउने,
- गाउँपालिकाका भौतिक संरचना निर्माण प्रक्रियामा केन्द्रिय सरकार,प्रदेश सरकार गाउँपालिकाका बाट लागू भएका नीतिनिर्देशन कार्यान्वय गर्ने गराउने
- सबै सरोकारवालाको सहभागितामा विपद् व्यवस्थापन योजना, आपतकालीन कार्ययोजना, पुनःस्थापना तथा पुनर्निर्माण योजना तर्जुमा तथा कार्यान्वयन गर्ने,
- विपद् प्रभावित क्षेत्रमा खोज,उद्धार, राहतको व्यवस्था गर्ने
- गाउँपालिकाको लागि विपद् व्यवस्थापनसम्बन्धी आवश्यक दस्तावेज तयार गर्नु,
- विपद्वाट विस्थापित समुदायलाई पुनःस्थापन गर्ने,
- गाउँपालिकाको प्रकोप जोखिम नक्सा बनाउने,
- विकास निर्माणका योजनामा विपद् व्यवस्थापन र जोखिम न्यूनीकरणका अवधारणालाई मूलप्रवाहीकरण गर्ने गराउने तथा त्यससँग सम्बद्ध कार्य गर्ने,
- सामुदायिक प्रकोप व्यवस्थापन समितिहरूलाई गाउँपालिकाकामा आबद्ध गराई तिनको सूची कायम गरी समितिहरूका कार्यक्रमलाई सधाउने,

- विपद् व्यवस्थापनसम्बन्धी जनचेतना तथा क्षमता अभिवृद्धिका कार्य गर्ने, गराउने,
- विपद् व्यवस्थापन प्रक्रियालाई समावेशी र सहभागितामूलक बनाउन निम्नअनुसारका अन्तर्निहीत क्षेत्रलाई प्राथमिकतामा राख्ने प्रत्याभूति गर्नु पर्नेछ :
 - लैझिक समानता,
 - सामाजिक समावेशीकरण,
 - आपडगता तथा सीमान्तक्रिया समुदायको पहुँच,
 - जीविकोपार्जनका वैकल्पिक क्षेत्रको पहिचान र पछाडि पारिएका वर्गको पहुँच,
 - प्रभावित समुदायको मानवअधिकारको संरक्षण,
 - प्रतिकार्यमा न्यूनतम मापदण्डको सुनिश्चितता,
- स्थानीय तहको शासन संचालनको सम्बन्धमा ऐन तथा प्रचलित नेपाल कानून वमोजिम केन्द्रिय सरकार, प्रदेश सरकार राष्ट्रिय तथा अन्तर्राष्ट्रिय गैरसरकारी संस्था र दातृ निकायसँग समन्वय गरी विपद् व्यवस्थापनका लागि आर्थिक तथा प्राविधिक सहयोग प्राप्त गर्ने,
- विपद् बाट क्षतिग्रस्त भौतिक संरचनाहरूको पुनर्निर्माणको लागि समन्वय र सहकार्य गर्ने/गराउने
- विपद् पीडितहरूलाई सहयोगको लागि आएको निवेदनमाथि छलफल गरी आवश्यक सहयोग उपलब्ध गराउने तथा सहयोग र समन्वयको लागि सम्बन्धित निकायमा सिफारिस गर्ने।
- प्रकोप न्यूनकरणको लागि योजना तथा कार्यक्रम तयार गरी कार्यान्वयनको लागि गाउँकार्यपालिकामा पेश गर्ने ।
- विपद् कारण मानव वस्ती स्थानान्तरण गर्नुपर्ने भएमा स्थानान्तरण गरीने स्थानको निर्धारण गरी कार्यान्वयनको लागि गाउँकार्यपालिकामा पेश गर्ने ।
- विपद् पिडितको लागि सरकारी तथा गैर-सरकारी संस्था, अन्य निकाय र व्यक्तिबाट प्राप्त जिन्सी सामानहरू एकीकृत गरी संयुक्त कार्यदल बनाई तोकेवमोजिमका पिडितलाई वितरण गर्ने र वितरणको व्यवस्था मिलाउने ।
- विपद् व्यवस्थापन कोषमा जम्मा भएको रकम सम्बन्धमा व्यय विवरण तयार गरी स्वीकृतीका लागि गाउँकार्यपालिकामा पेश गर्ने ।
- गाउँकार्यपालिका बैठकको निर्णय वमोजिम विपद् व्यवस्थापन सम्बन्ध अन्य कार्य गर्ने ।

परिच्छेद -३
विपद् जोखिम व्यवस्थापन योजना तर्जुमा

१० योजना तर्जुमाका चरणबद्ध प्रक्रिया

योजना तर्जुमा गर्दा गाउँपालिकाका सबै वडा र गाउँ-टोल तथा वस्तीका प्रभावित तथा सङ्गठित समुदायको प्रत्यक्ष र समावेशीयुक्त सहभागिता सुनिश्चित गर्नुपर्नेछ । योजना तर्जुमा गर्दा समावेशी, सहभागितामूलक र यथार्थपरक बनाउन निम्नअनुसारका प्रक्रियाहरू अवलम्बन गरिनेछ :

११ समन्वय र प्रारम्भिक तयारी

केन्द्रिय तथा प्रदेश स्तरीय विपद् व्यवस्थापन समिति, तथा अन्य गैरसरकारी संस्थाको सहयोगमा योजना बनाइने भए उच्च सङ्गठित वडालाई प्राथमिकता दिनु पर्नेछ । यसरी गाउँपालिकाले छनोट गर्दा गाउँपालिका विपद् व्यवस्थापन (पूर्वतयारी तथा प्रतिकार्य) योजनाले गरेको सङ्गठित स्तरीकरणलाई आधार मानी गाउँपालिकाले छनोट गर्नु पर्नेछ ।

१२ प्रारम्भिक भेला तथा समिति गठन :

योजना तर्जुमाको लागि गाउँपालिकाका पदाधिकारी तथा सदस्य, गाउँपालिका संयन्त्रका प्रतिनिधि, वडा समितिका सदस्य, सुरक्षा निकाय, विद्यालय, सामुदायिक प्रकोप व्यवस्थापन समितिका प्रतिनिधि, गैरसरकारी संस्था र अन्य सरोकारवालासमेतको सहभागितामा कार्यशाला आयोजना गरी सहभागीहरूलाई विपद् जोखिम व्यवस्थापनको

अवधारणा र योजना तर्जुमा सम्बन्धी अभिमुखीकरण गर्नु पर्नेछ । परिच्छेद -२ बमोजिम विपद् व्यवस्थापन समिति गठन गरिनेछ ।

१३. योजना तर्जुमा कार्यदल गठन :

गाउँपालिका स्तरीय विपद् व्यवस्थापन समितिले योजना तर्जुमाका लागि विपद्सम्बन्धी अनुभव तथा ज्ञान भएका समितिका सदस्य तथा प्रभावित समुदायबाट समेत सदस्य मनोनयन गरी स्थानीय विपद्जोखिम व्यवस्थापन योजना तर्जुमा कार्यदल गठन गर्नु पर्नेछ । यसरी गठित कार्यदलको काम, कर्तव्य तथा अधिकार देहाय बमोजिम हुनेछ । कार्यदलले कार्यसम्पादन गर्न गाउँपालिकामा कार्यरत कर्मचारीहरूबाट आवश्यक सहयोग लिन सक्नेछ ।

१४. योजना तर्जुमा कार्यदलको काम, कर्तव्य तथा अधिकारः

१. योजना तर्जुमा प्रक्रियमा जिल्ला विपद् व्यवस्थापन समिति, गाउँपालिका, स्थानीय विपद् व्यवस्थापन समितिसहित अन्य सरोकारबाला र निकायसँग नियमित समन्वय गरी सुझाव लिने ।

२. गाउँपालिका तथा वडास्तरमा सञ्चालन गरिने सहभागितामूलक सङ्कटासन्ता तथा क्षमता विश्लेषणका लागि तथ्याङ्क तथा सूचना सङ्कलन गरी विश्लेषण गर्ने ।

३. जिल्ला विपद् व्यवस्थापन समिति, गाउँपालिकाका दस्तावेजहरू अध्ययन गरी आवश्यक द्वितीय सूचना सङ्कलन, परीक्षण र विश्लेषण गर्ने ।

४. स्थानीय विपद् जोखिम व्यवस्थापन योजना तर्जुमा गर्न अपनाइने प्रक्रिया र विधिबाट प्राप्त सूचना र तथ्याङ्कको आधारमा समुदाय, वडा र गाउँपालिकाको विपद् जोखिम व्यवस्थापन योजना तर्जुमा गर्ने ।

५. योजना तर्जुमा प्रक्रियाको हरेक चरणमा विपद् प्रभावित तथा सङ्कटासन्ता समुदायका प्रतिनिधि, महिला, जेष्ठ नागरिक, अपाङ्गता भएका व्यक्ति, तथा सबै जातजाति र वर्गको प्रतिनिधित्वलाई सुनिश्चित गराउने ।

६. समुदायमा आधारित विपद् व्यवस्थापन समिति तथा पूर्वतयारी तथा प्रतिकार्यका लागि आवश्यक ठानिएका कार्यदलहरू गठन गर्न सहजीकरण गर्ने ।

७. जिम्मेवारीसहितको कार्यतालिका तयार गरी आवश्यक प्रक्रिया पूरा गरेर स्थानीय विपद् जोखिम व्यवस्थापन योजना तर्जुमा गर्ने ।

८. सबै प्रक्रिया र विधि पूरा गरी तयार भएको स्थनीय विपद् व्यवस्थापन योजना स्थानीय विपद् व्यवस्थापन समिति समक्ष पेश गर्ने ।

१५. क्षमता विकास तालिम : क्षमता विकास तालिम देहायबमोजिम हुनेछ :

१ विपद् व्यवस्थापन समिति, योजना तर्जुमा कार्यदल तथा कर्मचारीहरूको योजना तर्जुमा क्षमता बढाउन 'सामुदायमा आधारित विपद् व्यवस्थापन र सङ्कटासन्ता तथा क्षमता विश्लेषण' सम्बन्धी तालिम आवश्यकताअनुसार आयोजना गर्नुपर्नेछ । यस्तो तालिम सम्भाव्यताको आधारमा दुई वा सोभन्दा बढी गाउँपालिकाले सयुक्त रूपमा पनि सञ्चालन गर्न सक्नेछन् । तालिमको विषयसूची गाउँकार्यपालिकाले तोकेबमोजिम हुनेछ ।

२ दफा १.४.१ बमोजिमको तालिमपश्चात् कार्यदलले स्थानीय विपद् जोखिम व्यवस्थापन योजना तर्जुमा गर्न समय तथा कार्यजिम्मेवारी सहितको कार्यतालिका तयार गरी कार्य सम्पन्न गर्नु पर्नेछ । कार्यतालिका तयार गर्दा स्थानीय योजना तर्जुमा प्रक्रियासँग मिलान हुने गरी गर्नुपर्नेछ ।

१६. सङ्कटासन्ता तथा क्षमता विश्लेषण

१ विपद्सम्बन्धी सूचना तथा तथ्याङ्क सङ्कलन : विपद्सम्बन्धी सूचना तथा तथ्याङ्क सङ्कलन सम्बन्धी व्यवस्था देहायबमोजिम हुनेछ :

कार्यदलले कर्मचारी, निर्वाचित पदाधिकारीहरू परिचालन गरी अनुसूची-१ बमोजिम समुदाय र वडातहको विपद्सम्बन्धी सूचना तथा तथ्याङ्क सङ्कलन गर्नुपर्नेछ । सूचना सङ्कलन गर्दा स्थानीय समुदायलाई विपद्जोखिम व्यवस्थापन र योजनाको औचित्यबाटे जानकारी गराउनु पर्नेछ ।

२. दफा १७.१ बमोजिम सूचना तथा तथ्याङ्क सङ्कलन गर्दा आवश्यकताअनुसार अनुसूची-२ बमोजिमका सङ्कटासन्ता तथा क्षमता विश्लेषण औजारहरू १५००० त्यक्तिको प्रयोग गर्नुपर्नेछ ।

३. सङ्कटासन्ता तथा क्षमता विश्लेषण १७.१ दफा १७.२ बमोजिम सङ्कटासन्ता तथा क्षमता विश्लेषण प्रयोजनको लागि सङ्कलित तथ्याङ्कलाईअनुसूची -३ विश्लेषण गरी समुदाय एवं वडाको छुट्टाछुट्टे र गाउँपालिका स्तरको एकीकृत सङ्कटासन्ता तथा क्षमता विश्लेषण गर्नुपर्नेछ ।

४उपदफा १७.३ बमोजिम सङ्कटासन्ता तथा क्षमता विश्लेषणको आधारमा समुदाय, वडा र गाउँपालिको अनुसूची-४ बमोजिम एकीकृत रूपको विपद्जोखिम पाश्वर्चित्र तयार गर्नु पर्नेछ । यसरी तयार भएको पाश्वर्चित्र गाउँपालिका पाश्वर्चित्रमा समावेश गरी प्रकाशन गर्नु पर्नेछ ।

१७. स्थानीय विपद्जोखिम व्यवस्थापन योजना तर्जुमा :स्थानीय विपद्जोखिम व्यवस्थापन योजना तर्जुमा सम्बन्धी व्यवस्था देहायबमोजिम हुनेछ :

१ जोखिम व्यवस्थापन क्रियाकलापको पहिचान तथा प्राथमिकीकरण

विपद्जोखिम पाश्वर्चित्रमा पहिचान भएका जोखिमकोव्यवस्थापन गर्न समुदाय, वडा र गाउँपालिका तहमा सञ्चालन गर्नु पर्ने क्रियाकलापहरूको पहिचान गरी अनुसूची -५ को ढाँचाबमोजिम प्राथमिकता निर्धारण गर्नुपर्नेछ ।

स्पष्टीकरण : क्रियाकलापको प्राथमिकीकरण गर्दा सङ्कटासन्न समुदाय, गरिब, अपाइगता भएका व्यक्ति, महिला, बालबालिका, दलित तथा जनजातिसमेतको सहभागिता सुनिश्चित गर्नुपर्नेछ ।

२. योजना तर्जुमासमुदाय र वडा तहबाट प्राथमिकीकरण भएका विपद्जोखिम व्यवस्थापनका कार्यलाई एकीकृत गरी गाउँकार्यपालिकाले तोके बमोजिमको ढाँचामा स्थानीय विपद्जोखिम व्यवस्थापन योजनाको मस्यौदा तयार गर्नु पर्नेछ ।

३ कार्यदलवाट उपदफा -२बमोजिम तयार भएको मस्यौदा योजनामाथि विस्तृत छलफल गर्न गाउँपालिका स्तरीय विपद्व्यवस्थापन समितिले सबै क्षेत्र र वर्गको समेत प्रतिनिधित्व हुनेगरी बृहत्कार्यशालाको आयोजना गर्नुपर्नेछ । कार्यशालावाट प्राप्त पृष्ठपोषणसमेत समावेश गरी मस्यौदा योजनालाई अन्तिम रूप दिई गाउँपालिकामा पेश गर्नुपर्नेछ ।

१८. योजनाको स्वीकृति

गाउँपालिका स्तरीय स्थानीय विपद्व्यवस्थापन समितिवाट तयार भएको स्थानीय विपद्जोखिम व्यवस्थापन योजनालाई गाउँपालिकाले आवश्यक प्रक्रिया पूरा गरी गाउँसभावाट स्वीकृत गर्नुपर्नेछ ।

१९.बजेट व्यवस्था :

१.स्वीकृत योजनाले निर्धारण गरेका प्राथमिकता प्राप्त क्रियाकलाप सञ्चालनको लागि गाउँपालिकाले आफ्नो क्षमताले भ्याए सम्म बजेट विनियोजन गर्नुपर्नेछ ।

२.योजना कार्यान्वयनको लागि गाउँपालिकाले केन्द्रीय सरकार,प्रदेश सरकार कार्यालय, नेपाल रेडक्रस सोसाइटी, राष्ट्रिय तथा अन्तर्राष्ट्रिय गैरसरकारी संस्था तथा दातृ निकायसमेतको समन्वय र सहयोगमा बजेटको व्यवस्था गर्नेछ ।

३. स्वीकृत योजना कार्यान्वयनको लागि नेपाल सरकारबाट स्वीकृत “विपद्जोखिम न्यूनीकरणसम्बन्धी विशिष्ट कार्यक्रम”मध्ये प्राथमिकता प्राप्त कार्यक्रम-चार ९बिनकज्जल १याच० समुदायमा आधारित एकीकृत विपद्व्यवस्थापन योजनावाट समेत बजेट परिचालनको व्यवस्था गर्न सकिनेछ ।

२०.योजना कार्यान्वयन : योजना कार्यान्वयन देहाय बमोजिम हुनेछ :

१. गाउँपालिकाले स्वीकृत विपद्जोखिम व्यवस्थापन योजना वडा स्तरीय विपद्व्यवस्थापन समिति मार्फतकार्यान्वयन गराउन प्राथमिकता दिईनेछ ।
२. गाउँपालिका स्तरीय विपद्व्यवस्थापन समितिले स्वीकृत योजना समुदाय, सङ्घसंस्था तथा निजी क्षेत्र एवं समुदायमा आधारित विपद्व्यवस्थापन समितिसमेतको सहयोग लिई कार्यान्वयन गर्नुपर्नेछ ।

२१. अनुगमन, मूल्याङ्कन र पुनरावलोकन

१. गाउँपालिकाले वार्षिक नीति तथा कार्यक्रमको अनुगमन तथा मूल्यांकन गर्दा स्थानीय विपद् जोखिम व्यवस्थापन योजना कार्यान्वयनको समेत नियमित अनुगमन तथा मूल्यांकन गर्नुपर्नेछ ।
२. गाउँपालिकामा गठित अनुगमन समितिले विपद् जोखिम व्यवस्थापनसम्बन्धी कार्यक्रमको प्रभावकारिता समेत मूल्यांकन गरी आवश्यकता अनुसार गाउँपालिकामा सिफारिस गर्नु पर्नेछ ।
३. विपद् जोखिम न्यूनीकरणसम्बन्धी विशिष्ट कार्यक्रम ९वनकजब्ज एचयनचक्रभ०बाट गाउँपालिका अन्तर्गत सञ्चालित कार्यक्रमहरूको अनुगमन तथा मूल्यांकनको लागि स्वीकृत गरिएका अनुगमन सूचकहरूबमोजिम अनुगमन तथा मूल्यांकन गर्नुपर्नेछ ।
४. विपद् जोखिम व्यवस्थापन योजना कार्यान्वयन गर्ने संस्थाहरूले आफ्नो अनुगमन तथा मूल्यांकन प्रतिवेदन गाउँपालिकालमा पेश गर्नु पर्नेछ ।
५. गाउँपालिकाको कुनै पनि क्षेत्रमा उत्पन्न विपद्ते सङ्कटासन्ताता, क्षमता र जोखिममा पारेको परिवर्तनलाई सम्बोधन गर्न प्रत्येक वर्ष योजनाकोपुनावलोकन गरी वार्षिक कार्यक्रम तथा योजना तयार गर्नु पर्नेछ ।
६. विपद् जोखिम व्यवस्थापन कार्यलाई प्रभावकारी बनाउन प्रत्येक पाँच वर्षमा योजनाको बृहत् पुनरावलोकन गरी अध्यावधिक गर्नुपर्नेछ ।

परिच्छेद -४

विपद् व्यवस्थापन कोषमा रकम संकलन सम्बन्धमा :

२२. विपद् व्यवस्थापन कोषमा रकम संकलन सम्बन्धमा :

१. विपद् व्यवस्थापन विशेष कोषमा देहायबमोजिम प्राप्त हुने रकम रहनेछ :-

- क) नेपाल सरकार र प्रदेश सरकारबाट विपद् व्यवस्थापनको लागि वडा कार्यालयकामा प्राप्त रकम,
- ख) गाउँसभाबाट विपद् व्यवस्थापन कोषमा विनियोजन भएको रकम,
- ग) विभिन्न दातृ निकायबाट विपद् व्यवस्थापनको लागि उपलब्ध भएको रकम,
- घ) गाउँपालिका वा वडा कार्यालयलाई कार्य क्षेत्र बनाई कार्यक्रम वा आयोजना सञ्चालन गरीरहेका गैर-सरकारी संस्थाको कूल बजेटको ०.१ प्रतिशत रकम,
- ङ) विपद् व्यवस्थापनको लागि समुदायमा आधारित संघ-संस्थाबाट प्राप्त रकम,
- च) विपद् व्यवस्थापनको लागि विभिन्न निकाय एंव व्यक्तिबाट प्राप्त सहयोग रकम,

२३. विपद् व्यवस्थापन कोषको लेखा र रकम जम्मा सम्बन्धमा :

१. विपद् व्यवस्थापन कोषमा संकलन भएको रकम र सोको सम्बन्धमा छुट्टै लेखा विवरण तयारी गरिनेछ । कोष खातामा रकम जम्मा र ट्रान्स्फर सम्बन्धी व्यवस्था देहाय बमोजिम हुनेछ :

- क) विपद् व्यवस्थापनको लागि प्राप्त हुने रकम गाउँपालिकाको संचित कोषमा जम्मा गर्नुपर्नेछ ।
- ख) विपद् व्यवस्थापन कोषबाट संचित कोषमा जम्मा भएको रकम गाउँपालिकाको नाममा रहेको रकम संचित कोषबाट विपद् व्यवस्थापन विशेष कोष खातामा जम्मा गरिनेछ ।
- ग) विपद् व्यवस्थापन कोषमा जम्मा भएको रकम गाउँपालिका स्तरीय विपद् व्यवस्थापन समितिले तयार गरेको व्याय विवरणलाई गाउँकार्यपालिकाको बैठकले स्वीकृत गरे बमोजिम प्राकृतिक तथा मानवीय प्रकोपको जोखिमबाट समदायलाई बचाउन, प्रकोप पीडितलाई तत्काल खोज, उद्धार, राहत पुनर्स्थापना गराउन, राहत प्रदान गर्न र प्रकोपको जोखिम न्यूनिकरणको लागि पूर्व तयारी गर्नको लागि खर्च गरिनेछ ।

परिच्छेद - ८

सुरक्षा निकाय तथा अन्य निकायको काम, कर्तव्य र अधिकार

२४. सुरक्षा निकायको परिचालन तथा काम, कर्तव्य र अधिकार :

१) विपद् व्यवस्थापनको काममा आवश्यकता अनुसार प्रमुख जिल्ला अधिकारीको आदेश बमोजिम सुरक्षा निकाय परिचालित हुनुपर्नेछ ।

२) विपद्को समयमा उद्धार तथा राहतको कार्यको लागि नेपाल सरकारले नेपाली सेना परीचालन गर्न सक्नेछ ।

३) विपद् व्यवस्थापन सम्बन्धमा सुरक्षा निकाय, केन्द्रिय स्तरको विपद् व्यवस्थापन समिति, प्रदेश विपद् व्यवस्थापन समितिको अध्यक्ष तथा जिल्ला विपद् व्यवस्थापन समितितको अध्यक्षको आदेशतथा सुपरीवेक्षण एंव गाउँपालिकाको अध्यक्षको सम्बन्ध अन्तर्गत रही देहाय बमोजिमको कार्यसम्पादन गर्नु पर्नेछ ।

क) संभावित विपद्को सम्बन्धमा पूर्वचेतावनीदिने तथा विपद् जोखिम न्यूनीकरणका लागि समुदायलाई सजग बनाउने,

ख) कुनै पनि स्थानमा विपद्का घटनाहरु भएको जानकारी प्राप्त हुनासाथ तत्काल परिचालित हुने र सोको जानकारी सम्बन्धित अधिकारी, निकायलाई गराउने,

ग) आपतकालीन उद्धार तथा राहत वितरण गर्ने कार्य प्रभावकारी रूपमा सम्पन्न गर्ने,

घ) विपद् व्यवस्थापन सम्बन्धी विषयमा तथा उद्धार सम्बन्धी तालीम एंव जनचेतनामूलक कार्यमा सञ्चालन गर्ने ।

४) विपद् प्रतिकार्यका लागि प्रमुख जिल्ला अधिकारीको आदेश बमोजिम कुनै पनि स्थानमा प्रवेस गर्ने तथा उपलब्ध जुनसुकै व्यक्ति वा संस्थाको साधन र स्रोत उपयोग गर्ने अधिकार सुरक्षा निकायलाई हुनेछ ।

५) सुरक्षा निकायले विपद्को समयमा तथा उद्धार कार्यका लागि प्रदेश विपद् व्यवस्थापन समिति तथा स्थानीय विपद् व्यवस्थापन समिति संग आवश्यक सामग्री माग गर्न सक्नेछ ।

२५. वारुण यन्त्र तथा अन्य सेवा प्रदायक निकायको काम, कर्तव्य र अधिकार :-

१) कुनै स्थानमा विपद् परेमा वारुण यन्त्र तथा अन्य सेवाप्रदायकनिकायले गाउँपालिका स्तरीयस्थानीय विपद् व्यवस्थापन समितितलाई तत्काल सूचना दिनु पर्नेछ ।

२) वारुण यन्त्र तथा अन्य सेवा प्रदायक निकायले आपतकालीन खोज, उद्धार तथा राहत उपलब्ध गराउन जिल्ला विपद् व्यवस्थापन समिति तथा स्थानीय विपद् व्यवस्थापन समितितले दिएको निर्देशनको पालना गर्नु पर्नेछ ।

३) आपतकालीन कार्य सम्पादन गर्दा स्थानीय विपद् व्यवस्थापन समितिको आदेश बमोजिम कुनै पनि स्थानमा प्रवेश गर्ने तथा जुनसुकै व्यक्ति संस्थाको साधन र स्रोत उपयोग गर्ने अधिकार वारुण यन्त्र सेवा प्रदायक निकायलाई हुनेछ ।

२६. सार्वजनिक संघ-संस्था तथा व्यवसायिक प्रतिष्ठानको दायित्व :

(१) विपद् व्यवस्थापन सम्बन्धमा सार्वजनिक संस्था तथा व्यवसायिक प्रतिष्ठानको दायित्व देहाय बमोजिम हुनेछ :-

क) आफ्नो उद्योग, कार्यालय, व्यवसायिक केन्द्रमा विपद्का घटना हुन नदिन विपद् सुरक्षा औजार, उपकरण, सामग्री, आपतकालीन निकासलगायत तोकिए बमोजिमका अन्य व्यवस्था गर्ने,

ख) तथ्याङ्क सङ्कलन, क्षेत्रको मूल्याङ्कन, राहत, पुनर्स्थानपना तथा पुनर्निर्माण समेतका सम्पूर्ण कार्यमा गाउँपालिका स्तरीय स्थानीय विपद् व्यवस्थापन समितिलाई आवश्यक सहयोग गर्ने,

ग) आफ्ना कर्मचारी तथा कामदारलाई विपद् व्यवस्थापन सम्बन्धमा गाउँपालिकाले तोके बमोजिमका आधारभूत अभिमुखीकरण तालीम दिने,

घ) विपद् व्यवस्थापन कार्यमा उपयोग हुने स्रोत साधनलाई तयारी हालतमा राख्ने,

(ङ) नेपाल सरकार, प्रदेश सरकार, स्थानीय तह, प्रमुख जिल्ला अधिकारीको आदेश अनुसार आफ्ना भवन लगायत अन्य संरचनाको आपतकालीन प्रयोजनका लागि आवश्यक परेमा उपलब्ध गराउने,

- च) गाउँपालिकाको समन्वय तथा सुपरीवेक्षणमा उद्धार तथा राहत वितरण कार्यमा सहयोग पुऱ्याउने,
- छ) विपद् जोखिम न्यूनीकरण संयन्त्रको व्यवस्था गरी तयारी अवस्थामा राख्ने,
- ज) फोहोरमैला तथा प्रदृष्टिको यथाचित व्यवस्थापन गरी यसबाट वातावरण र जनजीवनमा पर्न सक्ने नकारात्मक प्रभावलाई न्यूनीकरण गर्ने उपायहरु अपनाउने,
- झ) विपद्को घटना घटेमा तत्काल नजिकको सुरक्षा निकाय र स्थानीय आपतकालीन कार्यसञ्चालन केन्द्रलाई गर्ने ।
- (२) सार्वजनिक संस्था तथा व्यवसायिक प्रतिष्ठानले नेपाल सरकार, प्रदेश सरकार तथा स्थानीय तहको विपद् व्यवस्थापन सम्बन्धी योजनाको अधीनमा रही विपद् व्यवस्थापन योजनाको तर्जुमा गरी नियमित रूपमा लागू गर्नु पर्नेछ ।

- २७. विपद् व्यवस्थापनमा सहयोग गर्नु पर्ने सरकारी कार्यालय, गैरसरकारी संस्था, स्थानीय संघ संस्था, समुदाय, स्वयंम सेविका, नागरिक समाज, र अन्य क्षत्र तथा व्यक्तिले विपद् व्यवस्थापन कार्यमा देहाय बमोजिम सहयोग गर्नु पर्नेछ :**
- क) तथ्याङ्क सङ्कलन, क्षेत्रको मूल्याङ्कन, राहत, पुनर्स्थानपना तथा पुनर्निर्माण लगायतका विपद् व्यवस्थापन सम्बन्धी कार्यमा सहयोग गर्ने,
- ख) विपद् व्यवस्थापन सम्बन्धी जनचेतना अभिवृद्धि गर्ने,
- ग) क्षमता विकास, आपतकालीन नमूना अभ्यास तथा विपद् व्यवस्थापन सम्बन्धी प्रशिक्षण कार्यक्रममा सहयोग गर्ने तथा भाग लिने,
- घ) जिल्ल उद्धार तथा राहत वितरण सम्बन्धी कार्यमा सहयोग गर्ने ।

परिच्छेद -५
विविध :

- २८. विपद् व्यवस्थापन कोषको रकम खर्च सम्बन्धमा :**
- १. विपद् व्यवस्थापन कोषमा रहेको रकम देहायका शिर्षकमा खर्च गरिनेछ :**
- क) प्रकोपबाट क्षतिग्रस्त पूर्वाधारजन्य कार्यक्रम वा आयोजनाको पुनर्निर्माण वा मर्मत,
- ख) विपद् व्यवस्थापन समितिका पदाधिकारी, कर्मचारीका लागि तालिम, गोष्ठी, अन्तर्क्रिया, अवलोकन भ्रमण सम्बन्धी खर्च ,
- ग) प्रकोप पिडितको लागि सहयोग पुग्ने आयमुलक कार्यक्रम,
- घ) प्राकृतिक तथा मानवीय प्रकोपको जोखिमबाट समुदायलाई बचाउन, प्रकोप पीडितलाई तत्काल खोज, उद्धार, राहत पुनर्स्थानपना गराउने कार्य र विपद् जोखिम न्यूनीकरणको लागि पूर्व तयारी गर्नको लागि खर्च ,
- ड) विपद् व्यवस्थापन योजना तयार गर्न,
- च) विपद् व्यवस्थापनका लागि सम्पुरक कोष ,
- छ) अनुसूची-६ बमोजिम प्रकोप पिडितले तत्काल नगद सहयोग गर्न ,
- ज) विपद् व्यवस्थापन सम्बन्धी मैशिनरी, उपकरण, राहात सामाग्री, अन्य सामाग्री खरिद गर्न ,
- झ) प्रकोपबाट सडक सुचारु हुन नसक्ने गरी क्षति भएमा तत्काल सडक सुचारु गर्न लाग्ने खर्च,
- ञ) प्रकोपबाट भौतिक संरचना ध्वस्त भई मानविय क्षति भएको वा हुन सक्ने सम्भावना भएमा थप क्षति हुन बाट बचाउन क्षतिग्रस्त भौतिक संरचना हटाउन लान्ने खर्च ,
- झ) गाउँकार्यपालिकाले तोकेको विपद् व्यवस्थापन सम्बन्धी अन्य खर्च ,

पुनर्शब्द : दफा २८ (१) को (झ) र (ञ) बमोजिमको कार्यको लागि गाउँपालिकाको अध्यक्षको लिखित आदेश अनुसार रु. ५०,००० ।- सम्म खर्च गर्न सकिनेछ ।

- २९. विपद् व्यवस्थापनको लागि गाउँपालिका क्षेत्रभित्र गाउँसभाबाट स्वीकृत कार्यक्रममा मात्र खर्च गरिनेछ ।**
- ३०. प्रकोप बाट क्षति भएका पूर्वाधारजन्य (गाउँपालिका, वडाकार्यालय भवन, गाउँपालिका अन्तर्गत रहेका भवन, सडक, विद्यालय, खानेपानी, सिंचाइ, सामुदायिक भवन, मन्दिर तथा गुम्बा) कार्यक्रम वा आयोजनाहरुको पुनर्निर्माण तथा मर्मतको लागि गाउँसभाबाट स्वीकृत भएको हुनुपर्नेछ ।**

- ३१. प्रकोपबाट क्षति भएका पूर्वाधारजन्य कार्यक्रम वा आयोजनाको लागत अनुमान, उपभोक्ता समिति गठन, अनुगमन, सार्वजनिक सुनुवाई, सार्वजनिक प्ररिक्षण, समीक्षा, समझौता, भुक्तानी, संचालन एवं कार्यन्वयन लगायतको व्यवस्था**

“गाउँपालिकामा कार्यान्वयन हुने कार्यक्रम वा आयोजना सञ्चालन तथा व्यवस्थापन कार्यान्वयन, २०७४ ” बमोजिम हुनेछ ।

३२. गैरसरकारी संस्था एकलै वा साझेदारीमा गरिने विपद् व्यवस्थापन सम्बन्धी अन्य व्यवस्था “गाउँपालिकामा कार्यान्वयन हुने कार्यक्रम वा आयोजना सञ्चालन तथा व्यवस्थापन कार्यान्वयन, २०७४ ” को परिच्छेदबमोजिम हुनेछ ।

३३. विपद् बाढीपहिरो, आगालागी, हुरीवतास, महामारी, भूकम्प, चट्टाड जस्ता प्रकोप पिडितलाई अनुसुस्ति ६ बमोजिम सहयोग गर्न सकिनेछ ।

३४ अन्य क्षतिको सम्बन्धमा गाउँपालिको निर्णय अनुसार हुनेछ ।

३५. गाउँपालिकाको विशेष जिम्मेवारी :

- (क) गाउँपालिका अन्तरगतका सङ्गठनात्मक समुदाय तथा बडामा विपद् जोखिम व्यवस्थापन योजना तर्जुमा तथा कार्यान्वयन गर्न आर्थिक एवं प्राविधिक सहयोग उपलब्ध गराउनु पर्नेछ ।
- (ख) विपद् जोखिम व्यवस्थापन योजनाको कार्यान्वयन र समुदायको क्षमता अभिवृद्धिका लागि क्षमता विकास कार्यक्रम तर्जुमा गरी कार्यान्वयन गर्नु पर्नेछ ।
- (ग) विपद् जोखिम व्यवस्थापन योजना तर्जुमा तथा कार्यान्वयन गर्ने क्रममा आवश्यकताअनुसार अन्य स्थानीय तहसँग गा.पा.मा समेत समन्वय गर्नुपर्नेछ ।
- (घ) सामुदायिक विपद् व्यवस्थापन समिति ९४कागलपत्र स्पूक्क्रियताभावमध्ये विवरण गर्नुपर्नेछ ।
- (ङ) विपद् जोखिम व्यवस्थापनका कार्यक्रमहरूलाई गाउँपालिको वार्षिक तथा आवधिक योजनामा प्राथमिकताका साथ समावेश गरी कार्यान्वयन गर्नुपर्नेछ ।

३६. योजना तथा कार्यक्रम कार्यान्वयन एवं समन्वय :

१ केन्द्रिय सरकार, प्रदेश सरकार, विकास साझेदार सङ्घसंस्था, निजी क्षेत्र, सञ्चारजगत तथा नागरिक समाजसँग सहकार्य गरी विशेष उद्देश्य हासिल गर्नका लागि भएको सम्झौताबमोजिम कार्यक्रम कार्यान्वयन गर्न गराउन यस कानूनले बाधा पुऱ्याएको मानिने छैन ।

२ यस कानूनमा भएका मूलभूत सिद्धान्तको पालना हुने गरी कार्यक्रम तर्जुमा तथा कार्यान्वयन गर्नु गराउनु सम्बन्धित सबैको कर्तव्य हुनेछ ।

३ गाउँपालिकाकार्यान्वयन हुने विपद् व्यवस्थापन सम्बन्धी सबै कार्यक्रमलाई स्थानीय तहको विकास योजनाको परिपूरक हुने गरी सञ्चालन गर्नुपर्नेछ ।

४ गाउँपालिकाकासञ्चालन हुने विपद् जोखिम व्यवस्थापन सम्बन्धी सम्पूर्ण योजना तथा कार्यक्रमहरू सम्बन्धित सबै सरोकारवाला निकाय, सङ्घसंस्था तथा समुदायमा आधारित संस्थाहरूले समेत यसै कानून बमोजिम सञ्चालन गर्नु पर्नेछ ।

३७. राहात वितरण : प्रकोपबाट क्षति भएका पिडितहरूलाई देहायबमोजिम राहात वितरण गरिनेछ ।

- क) गाउँपालिकाको क्षेत्रभित्र गाउँपालिकाको स्वीकृत लिई सरकारी तथा गैरसरकारी संस्थाले राहात सामाग्री र नगद सहयोग वितरण गर्नुपर्नेछ ।
- ख) गैरसरकारी संस्थाले संकलन गरेको वा खरिद गरेको राहात सामाग्री गाउँपालिकामा एकीकृत गरी गाउँपालिकाले तोकेको कार्यदल र संस्थाको सहकार्यमा गाउँपालिकाले तोके बमोजिमका पिडितहरूलाई वितरण गर्नुपर्नेछ ।
- ग) गैरसरकारी संस्था मार्फत वितरण गरेको राहात सामाग्री र नगद सहयोगको भर्पाइ गाउँपालिकामा पेश गर्नुपर्नेछ ।

३८. विपद् खोज तथा उद्धार समूह :

गाउँपालिकाको क्षेत्रभित्र हुने विपद्को उद्धार गर्न तथा क्रियाशिल रूपमा विपद् व्यवस्थापनको लागि परिचालन गर्न गाउँकार्यपालिकाले विशिष्टकृत खोज तथा उद्धार समूह गठन गर्न सकिनेछ ।

३९. थपघट र हेरफेर : यस कानून कार्यान्वयनका क्रममा कुनै बाधा अडचन आइपरेमा त्यस्तो बाधा अडचन फुकाउने प्रयोजनका लागि गाउँसभाले आवश्यकता अनुसार व्याख्या, थपघट, संशोधन वा हेरफेर गर्न सकिनेछ ।

४०. संशोधन तथा परिमार्जन : यस कानूनलाई गाउँसभाको दुई तिहाई बहुमतले आवश्यकता अनुसार संशोधन तथा परिमार्जन गर्न सकिनेछ ।

४१. खारेजी तथा बचाउँ :यस कानूनमा उल्लेख भएका वुँदाहरु यसै कानून अनुसार र अन्य कुराहरु प्रचालित कानून एंव गाउँकार्यपालिकाको निर्णय बमोजिम हुनेछ ।

अनसची -१ (दफा २.१.१ सँग सम्बन्धित)

विपद्का कारण र क्षतिको विवरण (विगत २५ वर्ष र पछिलो ५ वर्षको)
गाउँपालिकाका : वडा : समदाय : प्रकोप :

४.५	स्वास्थ्य चौकी						
४.६	सामुदायिक भवन						
४.७	क्षति भएको बाली (रु हजारमा)						
४.८	क्षति भएको घरपालुवा पशु सङ्ख्या गाई भैसी खसी तथा वाखा अन्य (खुलाउने)						
५	खेतीयोग्य जमिनको क्षति (विग्राहा वा रोपनी)						
६	विपद्वाट परेको सामाजिक प्रभाव						
६.१	विपद्मा परी मानिस हराएको						
६.२	विपद्का कारण भएका महिला हिंसा						
६.३	विपद्पछि लुटपाट, हिंसा र अन्य सामाजिक अपराध						
६.४	विपद्का कारण सामुदायिक संस्थाको निस्क्रियता						

अनुसूची-२

(दफा २.१.२ संग सम्बन्धित)

१. प्रकोप नक्साइकन तथा स्तरीकरण :
समुदाय तथा गाउँमा हुने विपद्जन्य घटना र जनधनको क्षतिका आधारमा प्रकोपको सूची तयार गरी बढी क्षतिकारक प्रकोपको स्तरीकरण गर्नु पर्नेछ । समुदाय र वडाका अलग अलग सूचीलाई एकीकरण गरेर गाउँपालिका भित्र हुने प्रकापको सूची र स्तर निर्धारण गर्न निम्न अनसारको तालिका प्रयोग गर्नु पर्छ ।

जम्मा								
अंक								
स्तर								

२. प्रकोप पात्रो :

समुदाय वडा हुँदै गाउँपालिका भित्र कुन समयमा कुन प्रकोप हुन्छ भनेर पत्ता लगाई त्यसको समयरेखा तयार गर्नु पर्छ जसलाई प्रकोप पात्रो भनिन्छ । यसको लागि निम्नअनुसारको तालिका तयार गर्नु पर्छ :

प्रकोप	वैशाख	जेठ	असार	साउन	भदौ	असोज	कार्तिक	मंसिर	पुस	माघ	फागुन	चैत्र
पहिरो												
बाढी												
आगलागी												
हुरीबतास												
महामारी												
भुकम्प												
हिमताल												
विष्फोट												
शीतलहर												
जनावर												
अताड												
जम्मा												
स्तरीकरण												

३. ऐतिहासिक समय रेखा

समुदाय र गाउँपालिका भित्र विगतमा कुन प्रकोपबाट कस्तो विपर्ति परेको थियो भन्ने जानकारी लिन विपद्को ऐतिहासिक समयरेखा तयार गरिन्छ । यसबाट प्रकोपको दोहोरिने अवस्था, त्यसले पुऱ्याउने क्षति तथा प्रभावको बारेमा जानकारी मिल्दछ र विपद् जोखिम व्यवस्थापनका क्रियाकलाप र कार्यसमय निर्धारण गर्ने आधार बनाउन सहयोग मिल्दछ । अनुसूची-४ का सूचना तथा तथ्याङ्क सङ्कलन गर्ने फारमलाई आधार मानेर समुदायमा विस्तृत छलफल गरी विपद्को ऐतिहासिक समयरेखा पत्ता लगाउनु पर्छ । यसको लागि निम्नअनुसारको फारम प्रयोग गर्नु पर्छ :

प्रकोपको प्रकार :		
क्र. सं.	वर्ष	क्षतिको विवरण (मृत्यु, घाइते, क्षति ग्रस्त घर, बालीनाली, प्रभावित परिवार, विस्थापित परिवार, क्षति भएको भौतिक सम्पति रु. क्षतिग्रस्त खेतीयोग्य भूमि अन्य सामाजिक प्रभाव)
१		
.....		

४. सामाजिक स्रोत नक्साङ्कन र सङ्कटासन्नता तथा क्षमता पहिचान

समुदायमा रहेको इकट्टासन्नता र क्षमता पहिचान गर्न समुदायभित्र रहेका प्राकृतिक तथा गैरप्राकृतिक सम्पदा, साधन, स्रोत आदि उल्लेख भएको सामाजिक नक्सा तयार गरी विश्लेषण गर्ने महत्वपूर्ण विधि हो । समुदायका प्रतिनिधिको प्रत्यक्ष सहभागितामा तयार हुने नक्सामा समुदायको अवस्थिति, खोला तथा नदीनाला, पोखरी, खेतीयोग्य जमिन, बाटो तथा सडक

सञ्जालहरू, सामुदायिक भवनहरू, विद्यालय, स्वास्थ्य सेवा केन्द्रहरू, बनजइगल, गाउँपालिका भवन, विजुली, सुरक्षित आश्रय स्थलहरू वा आश्रयस्थलका लागि उपयुक्त क्षेत्र, खानेपानी, सरसफाइको अवस्था स्पष्ट रूपमा देखिनेगरी तयार गर्नु पर्छ । यस विधिबाट प्राप्त सूचनाका आधारमासमुदाय र बडाको सम्पन्नता तथा सझटासन्नता स्तरीकरण निम्नअनुसार गर्ने पर्नेछ :

क. सम्बद्धायको सम्पन्नता स्तरीकरण

गाउँपालिका : वडा नं. : समदायको नाम :

क्र. सं.	सम्पन्नता स्तरीकरण (घरधुरी सदृश्या)				पुष्टचाइँ
	अति विपन्न	विपन्न	मध्यम	सम्पन्न	
१					
.....					

ख. वडा सम्पन्नता स्तरीकरण

प्रत्येक वडाका वस्तीको सम्पन्नता स्तरीकरणको एकीकृत तथ्याङ्कको आधारमा वडाको सम्पन्नता स्तरीकरण गर्नु पर्छ । नगरपालिका तथा गाउँ विकास समिति :

वडा	घरमूलीको नाम	सम्पन्नता स्तरीकरण (घरधुरी सङ्ख्या)				कैफियत
		अति विपन्न	विपन्न	मध्यम	सम्पन्न	
१						
.....						

ग. सम्पन्नता स्तरीकरणका सूचक :

- **अति विपन्न परिवार** : आफ्नो उत्पादनले ३ महिनाभन्दा कम खान पुग्ने, बेरोजगार, ज्याला मजदुरी गर्नु पर्ने, कच्ची वा झुप्रो घरमा बसोबास गर्न बाध्य परिवार ।
 - **विपन्न परिवार** : आफ्नो उत्पादनले ६ महिनासम्म खान पुग्ने, सामान्य नोकरी भएको, मध्यम खालको घर भएको परिवार ।
 - **मध्यम परिवार** : आफ्नो उत्पादनले ९ महिनासम्म खान पुग्ने, अधिकृत तह भन्दा सानो जागिर भएको, मध्यम खालको घर भएको ।
 - **सम्पन्न परिवार** : आफ्नो उत्पादनले पूरे वर्ष खान पुग्नेआम्दानी गर्न सक्ने, यापार वा उद्योग भएको, अधिकृत तह वा सोभन्दा उच्चतहको नोकरी भएको वा पेन्सन प्राप्त गर्ने, अर्धकक्षी वा पक्की घर भएको ।

घ. समदायको पारिवारिक सङ्कटासन्नता स्तरीकरण

बच्चालाई दूध खुवाउने महिला							
कुपोषित बालबालिका (५ वर्ष मुनिका)							
कुपोषित बालबालिका (५ देखि १२ वर्ष)							
जम्मा							

५. समस्या वृक्ष विश्लेषण :

समुदायमा विपद्सम्बन्धी विद्यमन समस्याको उत्पत्ति, त्यसको कारण र प्रभाव विश्लेषण गर्न समस्या वृक्ष औजारको विधि प्रयोग गरिन्छ । यस विधिअन्तर्गत वृक्षको काण्डले समस्या, जराहरूले कारण र हाँगा तथा पातहरूले प्रभावको प्रतिनिधित्व गरेको मानी वास्तविकता पहिचान गरिन्छ । विपद्जन्य जोखिम व्यवस्थापन गर्न समस्याको मूलकारण पता लगाउन यो औजारको प्रयोग हुन्छ । यस विधिबाट प्राप्त नितिजालाई निम्नअनुसार सूचीकरण गर्नु पर्छ :

क्र. सं.	समस्या	समस्याको मूल कारण	समुदायमा परेको प्रभाव	कैफियत
१				

६. धरातलीय हिंडाइ

सङ्कटासन्ता तथा क्षमता विश्लेषणका क्रममा सामाजिक नक्सा र समस्या वृक्ष विश्लेषणका नितिजाको पुनरावलोकन गर्नसमेत यो औजार प्रयोग हुन्छ । सङ्कटासन्तायुक्त र सुरक्षित स्थान, भौगोलिक, सामाजिक संरचना, प्रकोपका घटनाबाट विगतमा भएको क्षतिको आँकलन, विपद् जोखिम व्यवस्थापनका अवसर र चुनौतीजस्ता विषयको अध्ययन गरिन्छ । धरातलीय हिंडाइका क्रममा प्राप्त नितिजालाई अन्य औजारको प्रयोगबाट प्राप्त नितिजालाई परीक्षणसमेत गर्न निम्नअनुसारको ढाँचामा सूचीकरण गर्नु पर्छ :

क्र. सं.	हिंडाइ-क्षेत्र (वडा, समुदाय, स्थान विशेष)	प्रमुख समस्या वा सङ्कटासन्ता	समस्याको कारक	उपलब्ध क्षमता	सङ्कटासन्ता र क्षमताबीच अन्तर वा खाडल	प्रभाव
१						

७. संस्थागत विश्लेषण वा रोटी चित्र

विपद्को समयमा आवश्यक पर्ने सेवा, सुविधा, सुरक्षा उपलब्ध गराउने सरकारी निकाय वा सुरक्षा निकाय, नेपाल रेडक्रस सोसाइटी र अन्य मानवीय सेवा प्रदायक सङ्गठनसम्मा, वित्तीय संस्था, सहकारी, स्वास्थ्य सेवा केन्द्र आदिको उपलब्धता, पहुँच र सम्बन्धको विश्लेषण गरिन्छ । यो औजारले समुदायको सामाजिक सम्बन्ध र क्षमताको स्तर मापन गर्दछ । यस औजारको प्रयोगबाट समुदायले विपद् जोखिम व्यवस्थापनका सन्दर्भमा सहयोग प्राप्त गर्न सक्ने सामाजिक संस्थाको सूची निम्नअनुसार तयार गर्नु पर्छ :

क्र. सं.	कार्यालय सङ्गठनसंस्था	ठेगाना	पहुँचको अवस्था	भौगोलिक दूरी	प्राप्त हुन सक्ने सहयोगको क्षेत्र
१					

८. गतिशिलता नक्सा

समुदायका मानिसहरूको बाहिरी सङ्गठनसंस्था, राजनीतिक वा प्रशासनिक पहुँच, निर्णायक तहमा भएको प्रतिनिधित्व, वाह्य समाजसँगको सम्पर्क, आवत-जावतको अवस्था विश्लेषण गर्न यो औजारको प्रयोग गरिन्छ । विपद्का समयमा र योजनाबद्ध विपद् जोखिम व्यवस्थापनका सन्दर्भमा प्राप्त गर्न सक्ने सहयोगको क्षेत्र र क्षमता मापन गर्दा प्राप्त नितिजालाई निम्नअनुसार सूचीकृत गरी तलुनात्मक विश्लेषण गर्नु पर्छ : समुदायको नाम र ठेगाना :

क्र. सं.	पहुँच कायम रहेका समुदायका व्यक्ति तथा समूहको नाम	पहुँच भएको निकाय वा संस्था	निकाय वा संस्थाको ठेगाना	प्राप्त हुन सक्ने सहयोग
१				
				१०. लक्षित समूह छलफल

सझटासन्नता तथा क्षमता विश्लेषणका विभिन्न औजारको प्रयोगबाट प्राप्त सूचना तथा तथ्याङ्कको पुनरावलोकन, अनुगमन वा परीक्षण र छुटेका विषय पत्ता लगाउन समुदायको सानो समूहमा छलफल गर्नु नै लक्षित समूह छलफल हो । समुदायका महिला, बालबालिका, सिमान्तकृत वर्ग, बूढापाका, अपाइगता भएका व्यक्ति, दलित, जनजातिसमेत सबै वर्गलाई समेटेर यसप्रकारको छलफल गर्नु पर्छ । यस्तो छलफलमा सबै सहभागीलाई समान रूपले आफ्ना विचार र भनाइ राख्न प्रोत्साहित गर्नु पर्छ । यस प्रक्रियाबाट प्राप्त सूचनालाई निम्नअनुसारको ढाँचामा सूचीकृत गर्नु पर्छ :

गाउँपालिका : वडा नं. समुदाय : समूह : महिला/अपाइगता/दलित आदि

क्र.सं.	समस्या	कारण	कारक तत्व	प्रभाव	सम्भावित समाधानका उपाय	कैफियत
१	विपद् र विपद्का सबाल					
२	जीविकोपार्जन तथा खाद्य सुरक्षा					
३	खानेपानी तथा सरसफाई तथा महामारी					
४	अन्य					

११. प्रत्यक्ष अवलोकन

माथि उल्लेख भएका औजारको प्रयोगबाट प्राप्त नतिजालाई पुनरावलोकन तथा परीक्षणका लागि प्रत्यक्ष अवलोकन विधि प्रयोगिति अपनाइन्छ । सझटासन्न क्षेत्र, समुदाय, प्राकृतिक स्रोत तथा साधन, भौतिक संरचना, सार्वजनिक सम्पत्ति तथा जोखिम व्यवस्थापनका लागि गर्नु पर्ने कामको सही पहिचान गर्न यस औजारको प्रयोग गर्नुपर्छ । अवलोकनका कममा प्राप्त नतिजालाई निम्न ढाँचामा सूचीकृत गरी विश्लेषण गर्नु पर्नेछ :

क्र. सं.	अवलोकन गरिएको स्थान	विपद्को प्रमुख समस्या	उपलब्ध क्षमता	समुदायका आवश्यकता
१				
२				

१२. ध्यान दिनु पर्ने विषय :

माथि उल्लिखित सझटासन्नता तथा क्षमता विश्लेषणका औजार ९४४५ तयारीकृहरू प्रयोग गरी सूचना सझकलन गर्दा निम्न विषयमा विशेष ध्यान दिनुपर्नेछ :

क. समुदायका सझटासन्न वर्गहरू, महिला, दलित, जनजाति, वृद्धवृद्धा, अपाइगता भएका व्यक्ति, बालबालिका, समुदायमा कार्यरत सझसंस्थाका प्रतिनिधिको सहभागितालाई सुनिश्चित गर्नुपर्नेछ ।

ख. विपद् जोखिम व्यवस्थापन तथा दैनिक जीवनयापनका सन्दर्भमा उपयोग हुने निम्न पाँच प्रकारका पूँजीको उपलब्धता तथा उपयोगको सुक्ष्म विश्लेषण गर्नुपर्नेछ :

- **सामाजिक पूँजी** : जातजाति, बसोवासको अवस्था, लिङ्ग, समूहहरू, नेतृत्व, सङ्घसंगठन र सदस्यता, सामाजिक मेलमिलाप, आपसी सर-सहयोग, आदि ।
- **मानवीय पूँजी** : ज्ञान र सीप तथा विशेष दक्षता भएका व्यक्तिहरू, शिक्षा, स्वास्थ्य र पोषण, पारिवारिक आकार, रोजगारी र यसको अवसर आदि ।
- **प्राकृतिक पूँजी** : जमिन र यसको प्रकार, जमिन बचावटको तौरतिरका (बाढी र पहिरोको रोकथाम गरेर, वृक्षारोपण गरेर, आदि), उत्पादनको अवस्था (अन्नवाली, नगदेवाली, तरकारी र अन्य), जलस्रोत, वनले ढाकेको क्षेत्र, आदि ।
- **भौतिक पूँजी** : सडक, यातायात, पुलपुलेसा, बजार, होटल, विद्यालय, कृषि र पशु सेवा केन्द्र, सुरक्षा चौकी, पूर्वचेतावनि प्रणाली, उद्धार र राहत सामाग्रीहरूको पर्याप्तता, आवास घर, चर्पी, खानेपानीको अवस्था, सिंचाइ, विद्युत र संचार सेवा, घरहरूको भौतिक अवस्था, गोवर रथास आदि ।
- **वित्तिय पूँजी** : नगद, जिन्सी, कृषि, पशुपालन, पेन्सन, वैदेशिक रोजगार, वचत तथा ऋण समूह, सहकारी स्थानीय स्रोत साधन आदि ।

अनुसूची-३

(दफा २.२.१ सँग सम्बन्धित)

समुदाय तथा वडाहरूको सङ्कटासन्तता तथा क्षमता विश्लेषण

क. सङ्कटासन्तता स्तरीकरण :

विगतको क्षति विश्लेषण गरी त्याट प्राप्त अङ्कभारलाई जोडेर समुदाय र वडाको उच्च, मध्यम र न्यून गरी तीन वर्गमा निम्नअनुसार सङ्कटासन्तता स्तरीकरण गर्नु पर्नेछ :

गाउँपालिका : विपद्

वडा न	मानवीय क्षति (२५ प्रतिशत अङ्कभार)	प्रभावित परिवार (१५ प्रतिशत अङ्कभार)	घरको क्षति (१५ प्रतिशत अङ्कभार)	आर्थिक क्षति (१५ प्रतिशत अङ्कभार)	खेतीयोग्य भूमि क्षति (१५ प्रतिशत अङ्कभार)	सामाजिक क्षति (१५ प्रतिशत अङ्कभार)	कूल अङ्कभार (१०० प्रतिशत अङ्कभार)	सङ्कटा- सन्तता स्तरीकरण
१								
.....								

ख. सङ्कटासन्तता स्तरीकरण अङ्कभार आधार

क्र. सं.	जोखिममा रहेका तत्व	क्षतिको सूचक	अड्कभार	प्राप्ताङ्क	वर्गीकरण मापन भार
१	मानवीय मृत्यु	०-१ जना	१	०.०४२	२५ प्रतिशत
		२-३ जना	२	०.०८३	
		४-५ जना	३	०.१२५	
		६ भन्दा माथि	४	०.१६७	
२	प्रभावित परिवार	५० परिवार	१	०.० २५	१५ प्रतिशत
		५१ -१००परिवार	२	०.०५०	
		१०१ -३००परिवार	३	०.०७५	
		३०१ परिवार भन्द माथि	४	०.०९९	
३	क्षतिग्रस्त परिवार	०-५ घर	१	०.०२५	१५ प्रतिशत
		६-१५ घर	२	०.०५०	
		१६-५० घर	३	०.०७५	
		५० भन्दा बढी घर	४	०.०९९	
४	आर्थिक क्षति	५ लाख रूपैयाँ सम्म	१	०.०२५	१५ प्रतिशत
		५ लाख १ रूपैयाँदेखि १५ लाख रूपैयाँसम्म	२	०.०५०	
		१५ लाख १ रूपैयाँदेखि २५ लाख रूपैयाँसम्म	३	०.०७५	
		२५ लाख रूपैयाँभन्दा बढीका लागि	४	०.०९९	
५	खेती योग्य जमित कटान	पाँच विगाहा सम्मका लागि	१	०.०२५	१५ प्रतिशत
		पाँच विगाहादेखि १० विगाहासम्म	२	०.०५०	
		दस विगाहादेखि २० विगाहासम्म	३	०.०७५	
		२० विगाहाभन्दा माथि	४	०.०९९	
६	सामाजिक प्रभाव	मानिस हराएमा	१	०.०२५	१५ प्रतिशत
		महिला हिंसा भएमा	२	०.०५०	
		लुटपाट, हिंसा र अन्य सामाजिक अपराध	३	०.०७५	
		सामुदायिक संस्था निस्क्रिय भएमा	४	०.०९९	
		जम्मा			

स्पष्टीकरण :

उल्लिखित तथ्याङ्कको विश्लेषण गर्दा ६ भागमा विभाजित क्षतिको स्तरअनुसार अड्क दिने र प्राप्त अड्कलाई ६ ले भागा गरी प्रतिशतले गुणन गरी १०० ले भागा गरी निस्केको मान नै अड्कभार हुनेछ। जस्तै माथि नं. १ मा यदी एक जना मानिसको मृत्यु भएको भए त्यसमा १ अड्क दिइन्छ। सो अड्कलाई ६ ले भाग गरी २५ ले गुणन गरेर १०० ले भागा गन्यो भने ०.०४९७ मान निस्कन्छ। उपरोक्त वोजिम तथ्याङ्क विश्लेषण गर्दा क्षतिको स्तरका आधारमा निम्नअनुसारको अड्कभार कायम गरी स्तरीकरण गर्नु पर्नेछ :

क्र.सं	अड्कभार	स्तर
	१ ०.७ देखि ०.७९ अड्कभार	उच्च सडकटासन्न
	०.६ देखि ०.६९ अड्कभार	मध्यम सडकटासन्न

	०.५९ भन्दा कम अड्कभार	न्यून सड्कटासन्न
--	-----------------------	------------------

अनुसूची-४

(दफा २.२.२ सँग सम्बन्धित)

सड्कटासन्ता, क्षमता तथा जोखिम विश्लेषण प्रतिवेदनको नमुना

१. गाउँपालिकाको प्रमुख सड्कटासन्ता :

- जलवायु, हावापाणी आदिको अवस्था र प्रभाव ।
 - प्राकृतिक स्रोत साधन जस्तै जलसम्पदा, ताल, पोखरी, वन सम्पदा, खनिज सम्पदा आदि ।
 - नगरपालिका तथा गाउँ विकास समिति भित्र भएर वरने खोलानाला तथा नदी तिनबाट पर्ने प्रभाव
 - सडकको अवस्था कालोपत्रेकिमि, कच्ची मोटरबाटोकिमि, गोरेटोकिमि
- १.४ भू-उपयोग : कृषि, वन, खेर गइरहेको, पानीले ढाकेको चरन, अवास आदि

२. जनसङ्ख्याको विवरण :

वडा नं.	घरधुरी विवरण	जनसंख्या	अपाङ्गताको विवरण	अवस्था अनुसार जनसङ्ख्या
---------	--------------	----------	------------------	-------------------------

	दलित	जनजाति	अन्य	जम्मा	पुरुष	महिला	जम्मा	किसिम	संघ्या	५ वर्ष मुनिका	१२-१२ वर्षका बालबालिक	६० वर्ष माथिको जनसङ्ख्या
१												
९												
जम्मा												

३. प्रकोपका अवस्था : (अनुसूची ५ को १, २ र ३ वर्मोजिम प्रकोप पात्रो, प्रकोपको स्तरीकरण र प्रकोपको ऐहासिक समयरखावाट प्राप्त नर्तिजा लेख्ने)

४ स्रोतको उपलब्धता तथा पहुँच

गाउँपालिका वा समुदायमा भएको क्षमता पत्ता लगाउन निम्नअनुसार फारम प्रयोग गर्नु पर्छ। यो फारम समुदायमा भएका स्रोतहरू सङ्कलन गर्दै गाउँ एकीकृत क्षमताको सूची तयार गर्नु पर्नेछ :

विवरण	नाम र रहेको स्थान (कहाँ)	सञ्चय (कति)	क्षमता	अवस्था	कैफियत
भौतिक स्रोत					
पुल					
सडक					
बाँध					
विद्यालय भवन					
मदरसा					
सुरक्षित आवास तथा स्थान					
सामुदायिक चर्पी					
सञ्चारका साधन					
यातायतका साधन					
पूर्वसूचना प्रणाली					
लाइफ ज्याकेट					
डुङ्गा					
मानवीय स्रोत					
आधारभूत खोज तथा उद्धार तालिम प्राप्त जनशक्ति					
जिल्ला विपद् प्रतिकार्य सम्बन्धी तालिम प्राप्त जनशक्ति					
पौडीबाज					
प्राथमिक उपचार तालिम प्राप्त					
ग्रामिण महिला स्वास्थ्य कार्यक्रमा					
कृषिसम्बन्धी तालिम प्राप्त					
शिक्षक					
कर्मचारी					
स्वयंसेवक					
सिकर्मी					
डकर्मी					
अन्य सीप (उल्लेख					

गर्नु पर्नेछ)					
सामाजिक स्रोत					
सामुदायिक भवन					
पाटी पौवा					
धारा					
मठ मन्दिर					
सामाजिक संरचना					
महिला घरमूली					
महिला / आमा समूह					
आयआर्जनमा सक्रिय					
महिला समूह					
निर्णय तहमा भएका					
महिला					
शैक्षिक अवस्था (
म/पु)					
आर्थिक स्रोत					
व्यापार व्यवसाय					
उद्योग कलकारखाना					
नोकरी					
बचत समूह					
समूहको कोष रु					
आपत्कालीन कोष रु					
बैडक तथा वित्तीय					
संस्था					
प्राकृतिक स्रोत					
खेतीयोग्य भूमि					
अन्य (उल्लेख गर्नु पर्नेछ)					
अन्य (उल्लेख गर्नु पर्नेछ)					
सार्वजनिक धारा					
कुवा					
नदीनाला					
ताल तथा पोखरी					
सिँचाइको साधन र स्रोत					
वनजड्गल (हेक्टर वा रोपनी)					
खेर गइरहेको जमिन					
खेती गरिने मुख्य बाली	लगाउने समय	बाली थन्क्याउने समय	उत्पादन (मे. टन)	प्रयोग गरिने मल	बिउको उपलब्धता
धान					
मकै					
गहुँ					

नोट : १०००० वर्ग मि. वा २० रोपनी वा ३० कट्टा १ हेक्टर

५. पाश्वर्चित्र मूल अंश : अनुसूचीमा लल्लेखित सूचना संकलनका औजारहरु प्रयोग गरी प्राप्त सूचनाको विश्लेषणबाट प्राप्त परिणाम उल्लेख गरी आवश्यक देखिएका सुभाव प्रस्तुत गर्नु पर्नेछ । पाश्वर्चित्रको अन्तिममा विश्लेषणका सबै अनुसूचीहरु संलग्न गर्नु पर्नेछ ।

अनुसूची- ५

(दफा ३.१ सँग सम्बन्धित)

जोखिम व्यवस्थापन क्रियाकलापको पहिचान तथा प्राथमिकीकरण

समुदाय हुंदै वडा र समग्र गाउँपालिकाको सङ्कटासन्तता तथा क्षमता विशेषणबाट प्राप्त नतिजाको आधारमा गाउँपालिकामा सञ्चालन गर्नु पर्ने विपद् जोखिम व्यवस्थापनका क्रियाकलाप पहिचान गरी सूचीकृत गर्दा यीनको प्राथमिकता निर्धारण गर्नु पर्नेछ । क्रियाकलापको पहिचान तथा प्राथमिकीकरण (उच्च च प्राथमिकता प्राप्त क्रियाकलापलाई १ नं. दिने) निम्नबमोजिमको ढाँचामा समुदायसमेत स्पष्ट हुनेगरी सूचीकृत गर्नु पर्नेछ :

वडा नं.	समुदायको नाम	प्रमुख जोखिम	क्रियाकलाप	प्राथमिकता नं.	पुष्टयाइँ
१					
.....					

अनुसूचि ६
(दफा ४० सँग सम्बन्धित)

प्रकोप पिडितलाई प्रदान गरिने सहयोग सम्बन्धित विवरण :

क्र.सं.	पिडितको अवस्था	दिन सकिने राहतको अधिकतम रकमको	संलग्न गर्नु पर्ने कागजात तथा प्रकृया	कस्ले प्राप्त गर्ने	कैफियत

		सीमा			
१	पीडितको मृत्यु भएमा प्रति परिवार	७,०००	मृत्युदर्ता प्रमाण पत्र , नाता प्रमाण पत्र, सम्बन्धि वडा कार्यलयको सिफारिस, प्रहरी मुचुल्का, पिडितको पक्षको निवदन र नागरिकताको प्रमाण पत्र, चालु आ.व.मा गाउँपालिकामा कर तिरेको रसिद	कानूनअनुसार तोकिएको हकवालालाई उपलब्ध गराइने	गाउँपालिकको अध्यक्षको आदेश अनिवार्य हुनुपर्ने
२	आगलागी तथा बाढी पहिरोको कारण घर पूर्ण रूपमा क्षति ग्रस्त भएमा अर्थात बस्न नहुने भएमा	३५,००	सम्बन्धि वडा कार्यलयको सिफारिस, प्रहरी मुचुल्का, पिडितको पक्षको निवदन र नागरिकताको प्रमाण पत्र, चालु आ.व.मा गाउँपालिकामा कर तिरेको रसिद	क्षतिग्रस्त घर धनी	गाउँपालिकको अध्यक्षको आदेश अनिवार्य हुनुपर्ने
३	आगलागी तथा बाढी पहिरोबाट घरगोठ, मतान आदिको क्षति भएकोमा प्रति परिवार	२,०००	सम्बन्धि वडा कार्यलयको सिफारिस, प्रहरी मुचुल्का, पिडितको पक्षको निवदन र नागरिकताको प्रमाण पत्र, चालु आ.व.मा गाउँपालिकामा कर तिरेको रसिद	क्षतिग्रस्त घर धनी ।	गाउँपालिकको अध्यक्षको आदेश अनिवार्य हुनुपर्ने
४	आगलागी, बाढी, पहिरो, भुकम्प, चट्टायाडबाट पशुधन चौपाया आदिको नोक्सान भएमा	क्षति भएको आद्यारमा	सम्बन्धि वडा कार्यलयको सिफारिस, प्रहरी मुचुल्का, पिडितको पक्षको निवदन र नागरिकताको प्रमाण पत्र, चालु आ.व.मा गाउँपालिकामा कर तिरेको रसिद	क्षतिग्रस्त पशु धनी	गाउँपालिकको अध्यक्षको आदेश अनिवार्य हुनुपर्ने
५	पीडित गम्भीर घाइते भइ अंगभंग भएमा	५,०००	सम्बन्धि वडा कार्यलयको सिफारिस, प्रहरी मुचुल्का, पिडितको पक्षको निवदन र नागरिकताको प्रमाण पत्र, चालु आ.व.मा गाउँपालिकामा कर तिरेको रसिद	कानूनअनुसार तोकिएको हकवालालाई उपलब्ध गराइने	गाउँपालिकको अध्यक्षको आदेश अनिवार्य हुनुपर्ने
६	विपदबाट लघुउद्यम, घरेलु तथा साना व्यवसायको सामाग्री र व्यवसय स्थल क्षति भएमा (विमा भएको र सरकारी तथा गैरसरकारी निकायबाट अनुदान प्राप्त नगरेका)		सम्बन्धि वडा कार्यलयको सिफारिस, प्रहरी मुचुल्का, पिडितको पक्षको निवदन तथा गाउँपालिकामा व्यवसाय दर्ता र नविकरण गरेको प्रमाण	सम्बन्धित व्यवसायी	गाउँपालिकको अध्यक्षको आदेश अनिवार्य हुनुपर्ने

			पत्र		
--	--	--	------	--	--